

## 2 PITA

Pita siya ta yokwowa iikamim naingwo tibmiiyim simiiram swoki wankikin. Siya hiriayar naingwokin siya wi kimimin tani ti nu iirin wi sipi haiburgigi mi siya ta siir yaiya nikopkaigiyaana saiir asi boinkikin iikamim naingwo tibmiiyim simiir kinsiis haiginuwam. Siya simiirin ti hiniina boinkikin, wari kamim niksisaeyim simiir yayim simiiram kipi naingwo tibmii. Siya simiirin ti profet niksisaeyim simiirsi boininkwokwokikin. Siya simiirin min boinkikin, sima simiir naingwo tibmii airin sibgu donkworinu dimusi rani, Jisis siya wa tiri diminim siya boinim mi siya wi sipi swoki iti. Iriig.

### *Yokwo kwisaka aeya Pita siya winkiya*

<sup>1</sup> Kara Saimon Pitakin, inkamin whisarii mai primariiyin Jisis Krais siirin, kariirin siyar nikmwain okwo haiginuugin siir yai imiir boinmimauuim. Kara ta yokwowa iikamim yipiki simiir naingwo tibmiiya krimiir hiriinan komii nwowa mi yipiki ti yai kirie kibi kibiyim sim wakaeyoknam yipiki wi whiekak krimiirar whinkinsiis haiginuwi kimiir wankika. Dimusi rani, Adi Komii siirsika krimiir dimin biyeyim Jisis Krais siya haiyoprindiyumugikim mi krimiirin ini rirmiia siyar ywowaiginukiyim mi ini dimin whirki kimbu karamaeyar ywowim mi ti hiriinan siyu iirsi nanmaiwarkainakin whiekak krimiirin.

<sup>2</sup> Mi kara ha naingwowi, Adi Komii siya mi Jisis Kraiss sowa hauuwi kimiirin, naingwobumbu mi nongwomamaer ae wi nhami nhami hauu rani. Mi krimiir Adi Komiiyin mi Biyan Inkam Komii ikin Jisis Kraiss sowiir kirieni yipiki kima sibgu inokninkinim. Iriig.

*Adi Komii siya bidi yimbinin krīma siirgisiirgim*

<sup>3</sup> Adi Komii yipiki kirie komiigakin, krimiir bidi hauuwim dimin taemin whiekakim krimiir whinkinsis haiginuwim siirim sibgu naingwo tibmiiyim. Dimusi rani, siya nanaaknkii haiginugin krimiirin mi krīma Kraiss siir asi ninoknkini, yipiki biya krimiir nimbiniin siir dimin miyikim simiir haiyim mi kwoin miyikin dimin whirki kimbu karamae nwowin mi wi saikar waiyayokiyokaeyami.

<sup>4</sup> Ti hiriinan siyuin siya bidi hauuwim krimiirin siir dimin kirie miyik miyikim biya siya nimbiniin krimiir mi ta hiriinan sairsika mi tariinanin wim kima ti dimin taeminim simiir kirieya sairin wim kima wa haiburgigi, ti dimin taemin biyeyim iikamim nuanim sima tiriyim simiirin. Mi ta hiriinan sairsika mi kima wi siir dimin miyik imiir haii mi kima wi Adi Komii siir hiriinan nwowi.

<sup>5</sup> Mi ti hiriinan siyuin, kima kimiir naingwo tibmiiya sairin sibgu sibgu kisosop diriraerar sibgu nwowam. Mi kira ti hiriinan tiri sairin mi wi miinan nhami nhami kipi mirii Adi Komii siir yayim yipiki wara kimiir kwoinawu nwokaiyim biya kima niki aingwo tibmiiyim simiir swoki inomoknkiniamin.

<sup>6</sup> Mi iriipi hiriinan, iya kima ti hiriinan tiri, mi kimiir kwoin imiirar kintimtinuna mi ta hiriinan saiirsika kima wi nikwokrimkrip rani mi wi dimin whirki kimbu rani mi ti iiyim dimin taemin biyieki nimbiyami mi wi miini hanin nwoki miriyyim sibgu nokworinukripkaiyam. Mi wi maigimaigga hiriyyar nwoki okripkaiyim Adi Komii siirgisiir siyiuin wa kimiir waraur nwowin siiram.

<sup>7</sup> Mi iriipi hiriinan, kima ti hiriinan tiri mi kima wi kimiir nomiiyauim simiiram naingwokwonanaeiya mi simaka nomboin ii aeiya wi saiir diisiimauu simiirin.

<sup>8</sup> Mi ti hiriinan diminim kimiir kwoin nwokaiyim, yim ini yinkinukikaiyim mi sima wi kimiir whinkinsiisi mi hiriinana saiirsika kimiir kwoinim wi ningi nanga nwo rani. Ningaka. Saeya wi naeyar budi. Mi wim kima Biyan Inkam Komii Jisis Kraisiir wa sibgu inokninkini mi kimiir naingwo tibmiiya siiram wi kirieya nwowi.

<sup>9</sup> Iikamim yipiki ti hiriinan dimin karamae nwowim simiir kwoinuin, yim sima ini iikamim yipiki kigimok karamae nwowiyim simiir hiriinan ywowim. Dimusi rani, sima nhwokwisaekim. Ti hiriinan iikamim sima bidi yaingwo owougiyim Adi Komii siya haiyoprimdiyiumiigiya simiir dimin biyieyim sima tirim. Mi hiriinana saiirsika tariinanin simiir kwoinim dimin whirki bi kimbukim.

<sup>10</sup> Mi ti kariir nomiiyauim iya Adi Komii siya nikuwa kimiirim mi siya bidi yimbinim kima siirgim, kima minan mirii dimin miyik tiram. Mi hiriinan saiirsika ti diminin wi kimiir whinkinsiis haiginuwi mhoiia Adi Komii siya wi kimiir nan-

maiwarkainaei. Mi kima ti hiriinan dimin imiir tiri kima wi saika waiyayokiyoki siir om hir.

<sup>11</sup> Mi kima ti hiriinan dimin imiir wakaeyokna api mi Adi Komii siya anowin wi kimiiramar hai-waoki mi hiriinan saiirsika kima wi omin Biyan Inkam Komiiyin Jisis Krai siya kigriraowiyin yipiki biya naonamin kimiir whindiriraerar in mi kimiir nanmaiwarkainamin mi kima wi iinokiinok saikar nwoyokiyokiikaeyami.

<sup>12</sup> Kima bidi yinokninkinim ti diminim kara boinkiyim mi kima sibgu dokworinu Adi Komii siir yayim simiir kirieni biya kima wakaeyim mi ha wakaeyokna apim mi iinokiinokin kara kimiir boinurwokaiyim swoki aingwokwonanaei ti dimin imiir.

<sup>13</sup> Kara ha naingwowi yo siyu wadiekin kara kimiira boinmauu yokiyokiyim ti dimin imiirin mi hiriinana saiirsika kima wi simiirar nwoke aingwoyokiyokiyim iya kara ti omwaiya niki waiya tir.

<sup>14</sup> Kara ina ninokninkinin, kariir iya naowana ini kingiin nwowa. Dimusi rani, biya Jisis Krai krimiir Biyan Inkam Komiiyin siya boinmauugin kariirin ti dimin imiirin.

<sup>15</sup> Kara ta yokwowa minam winki mhoiya kara naonami mi iinokiinokin sima wi kimiir whinkinsiis haiginuwi ti dimin imiir naingwowoknakiyim. Irig.

*Krma iikamim bidi kigim Jisis Krai siir dimin kirie kirieyim paenan niyaeiyim*

<sup>16</sup> Krma iikam krimiir yidwi wanwiyaemi niwii ningam simiir biri wakaeyokna apkim biya iya krma boinmauuim kimiir mi kimiir

nanaakninkii haiginuwa Jisis Kraisi siir yipiki kirie komiigakin mi yipiki wi swoki iti. Nningaka, krimaki krimar kigin siir dimin kirie kirieyim paenan niuyaeiyim.

17 Mi Adi Komii siya siir inig iir hainan-prapraski mi dimin komiiyin paenan niuyaeiyin siir ywowaiginugi. Dimusi rani, ti yai imiirsika. Krima aposel kamim bidi wakaekiyim iya siya hiniina boinkiyin, tiriginin yio kariir yinisim nwrkinwuruwan siya yipiki kara naingwokwonanaeyin

18 Krimaki krimar wakaekim ti yayim Adi Komii siir om hirinki nitim. Dimusi rani, krima saika nwokim mhuin dimin whirki kimbu karamae nwowin Adi Komii siya nwowiyin hir.

19 Dimusi rani, diminim biya krimar kigin, krima ti yayim biya profet kamim sima boinmimauuim yipiki Adi Komii siir yayim sima nanaakninkii haiginuim simiiram naingwo tibmiikim. Mi kima ti ikamim ti yai imiir wakaeyokna api mi kima wi siyu miyik tiri. Ti Adi Komii siir yayim yipiki ti profet kamim sima boinmimauuim ini paeya maeyau nibwomambwowa sair niuyaeiya mi nugakan nauunin siya whwoyayakwokiyim kimiir nisiimauuwim biyin ini kingiin nwowin sipi nimbinaidni. Mi ti hiriinan yayim biya profet kamim sima boinmimauuim yim ini paeya niyika krimiir niuya haiginuwiya ini sair hiriinan ywowim Adi Komii siir yayim simiir sibgu wakaeyokna apim mi iya Jisis siya swoki itana wi sairar namwoiwi yipiki biyin nugak nimbinaidniyakwokiyin siir hiriinan.

20 Mi biyyin kima ti dinin taemin hiniinim pi kwaboini, simiir dinokninkin, wi nwiirki siir kwoinara swoki ap rani, ti yayim krimiir kwoinawu nwokaiyim yipiki biya profet kamim sima boinkiyim. Niingaka.

21 Tikina ya kaimwoka. Dimusi rani, biya profet kamim sima dinin taeminim simiir kwoinawu nwokaiyim simiir biri wakaeyokna apkim mi ti yayim Yokwo Komiinawu ha bi winkim. Adi Komii krimiir Wanin siir naeyiwin siya siyar kiyaiigin simiir kwoininim mi sima yayim Adi Komii siya boinmimauuim simiirin, ini simiirar swoki boinmimauuim. Iriig.

## 2

*Dimin biyeyim yipiki niksisee kamim sima tiri ima*

1 Biya niksisee profet kamim Isrelan iikamim simaka nwokim. Ti iikam hiriinanim sima niti mi wi kimaka nini oni ti niksisee yayi bibiyeyim simiir hainaniyim mi ti hiriinan dininim iikam nhirim yipiki Adi Komii krimiir Wanin siir puganiyim wi ti dininim simar nonkwobumbuninkin haiginuwi mi sima wi digumii Biyan Inkam Komiiyin Krai yipiki biya simiir nanmaiwarkainam naowin mi hiriinan saiirsika wi kimimin tani siya simiirin wi pae komiia saiir nitnoudnankaigii.

2 Mi iikam whiekakim wi simiir siyiu biyie imiirar wakaeyokna api mi wi ha boini, yio dinin karamaeka hi hiriyyar danae. Mi mhoiyya iki iikam nhirim wi yayi bibiyee Adi Komii siir yayi imiir

nigbumbuwi ti diminim ti iikam bibiyeyim sima tirim simiirsika.

<sup>3</sup> Sima niksisaee niwiiyim simiirin minim naingwowi kimiir kwoinim imiir kiyaeeyam mi umir kimiir warauranki haiyam. Adi Komii siya iya ti hiriinan iikamim simiir hidana saiiramar nwokin. Adi Komiiyin yipiki simiir nonkwobumbuninkinanin siya nhwo whin tani, siya ta iya simiir nonkwobumbuninkinana saiiram in i haruwa haruwa bi nwonanaekin saeya nimbinyamin.

<sup>4</sup> Ti hiriinan diminim biya Adi Komii siya tirim yim krimiirin hinina nisiimauugim Adi Komii siya wi whisarii nwonanae rani. Adi Komi siya paekwosimim yipiki dimin biyie tirim simiir bi swoki kigninkin okin saikar nwowamin. Ningaka. Siya simiirin maeyaua paekaka iikamim simiir nonkwobumbuninkinana saiir hiriir yikropki mi sima ini maeyaua paekaka saiir hirar niki okripkaiyim iya Adi Komii siya iikamim simiir hidana saiirim.

<sup>5</sup> Biya Adi Komii siya iikam biyeyim simiir biri swoki kigninkin okin ti nun omwai siir waiyam. Siya op komii whira yikropki mi iikam whiekakim ini siyar kaiyoprindipu aokaokiyim. Inkam nwirin Noa nikuwiiyin yipiki hinina boinmimauuwiiyin iikam sima dimin taemin miyik imiiram daingwo tibmii, siya mi iikam iriiyar is iko sima simar ywonaowid, Adi Komii siya simiir biri nisomaokin.

<sup>6</sup> Adi Komii siya om Sodom mi Gomora sowiir iikamim simiir bidi hidgiyim mi siya simiir om owiir hangimugi mi simiirin ini wara yunamim.

Ti hiriinan diminim yim aknainan iikamim simiir nisiimauugim yipiki mhoiya omwai waiyaei ti nu iir mi diminin yipiki dimin biyie simiir tiriyim simiir nimbiyami.

<sup>7</sup> Adi Komii siya Lot siir kigiraokin inkam miyik nwirin, yipiki siir kwoinin hauugihauuga whiyeyin hinanaeni siyu biyie sima tirin simiirsi mi iripi hiriinan iikamim dimin miyikim sima tiranim sima digumii simiir mi haimriiyugin.

<sup>8</sup> Inkam miyikin Lot siya iikam biyeyim simaka nwokin mi inokinokin siya dimin biyeyim sima tirim simiirar kigin mi dimin biyeyim sima mi boinim simiirar mi wakaekim mi siya haugihauga siyu biyie sima tirim simiiramar whiyekin.

<sup>9</sup> Mi ti dimin hiriinanim krimiirin hinina nisiimauugim Adi Komii siya ina ninokninkinin siyuin iikam miyikim simiir nanmaiwarkainainin dimin kirie kiriyim hikak nwowiyim simiir hirankin. Mi siya wi iikam biyeyim simiir naingwo owou rani, simiir tirbumbuam mi simiir nonkwobumbuninkinam mi sima wi ta iya Adi Komii siya siir iikamim simiir hidana wi saiirsi napiyok rani. Nngaka.

<sup>10</sup> Mi Adi Komii siya ina sibgu inokninkinin mi siya wi niksiae profet iikamim yipiki hi nanaeni siyu biyeyim simiir kwoinaw nwokaiyim simiir wakaeyokna apim mi siir ktinisiinam wi simiir naingwo owou rani, simiir nonkwobumbuninkinamin mi ti yipiki iikamim, Adi Komii siir kirie imiir wakaeyokna kamae nwowiyim mi ti niksiae profetim simiir kwoinim kirie ywowim mi sima simiir kwoin imiirar napikim mi sima yai bibiyie paekwosim imiir boinsi bi nididikim.



11 Adi Komii siir paekwosimim simiir kirieya komiiga ini iikam biyieyim simiir kirie aair haiburim. Mi sima ti iikamim simiir bi boinhiuriyiu boinikim Adi Komii siir whwonkam ida, simiir boinwokiyopnatkaigiyamin. Mi ti niksisa profetim yim ini ti hiriinan siyiu iirar tirkrpkaiyim.

12 Ti iikam hiriinanim yim ini hu habim kwoin miyik karamaeyim mi dimin taeminim sima tiram naingwowyim sima pi hindarar priidiraerari iikamki sim haiyim mi sima nitim. Mi ti iikam hiriinanim yim wi mhoiia tioidwomaii. Mi sima dimin taeminim sima ninokninkin karama nwowiyim simiirar priiboin priiboinikim. Mi mhoiia Adi Komii siya wi simiir nonkwobumbuninkini, niimauan wrausim iikamki sim nitkikikiniyim simiir hiriinan.

13 Mi simiirin dimin bibiyeyim sima tirim, wi simiirsi nonkwobumbuninkin haiginuwi. Sima ha naingwowi, kinaka naeiya ya dimin miyika mi simiir kwoinim simiir mhi imiirar mirninkinamar naingwowi, sima ini ta ma biyeya paowaigi piskimkopouim kimiir piu nonkwobumbuninkina ini saiir hiriinan ywowim mi sima simiir niksisa siyiu imiiramar maigimaigaei simiir wakaeyokna apam.

14 Mi sima wig imiirar kaonanaeikim iripa piu simaka nwowim mi ti hiriinanin simiir kwoinin dig saeya nwowaiginu rani. Ningaka. Mi sima iikamim simiir kwoin imiir kiyaigim yipiki simiir naingwo tibmiiya kirie nwo karama nwowiyim mi ta hiriinan saiirsika sima dimin biye asi tiri. Mi sima minam naingwoyokiyokii siyiu umir dig-

woraekwo haiyanin yipiki iikamim simiir yai imiir wakaeyim simiir hiramki haiyim. Mi mhoiia Adi Komii siya wi ti hiriinan simiirsi nhinikriropki.

<sup>15</sup> Sima digiumii yaimwo imiir haimriyuwi mi dimin biye imiir napi iikamim yipiki siyu miyik iir haiburgigim mi ha napwaeyamim nae hir simiir hiriinan ywowim. Sima dimin taeminim biya inkam nwirin Belam nikiuwiyin Bioni yinisimin siya tirim simiir wakaeyokna apikim. Siya umirim naingwokin iikam sima hauuwim ti dimin biyeyim siya tirim simiirsi.

<sup>16</sup> Mi siir donkiyin habwaowhaenan nwokin yai bi boinikin mi siya ini inkamnanar yomboboinin mi siya yai kirie siir boin mi siir mi ikidu dimin biyeyim siya naingwowim kwoinawu nwokaiyim simiir tirsi.

<sup>17</sup> Iikamim ti kamim simiir hiriinanim yim bi whindiriraerarikim, yim aeyoweyim op karamaeyim, simsinkaigaeyamim ini simiir hiriinan ywowim. Sima ini naoni wau komii komiiyim koua hir nakiibimbiramiyim ini simiir hiriinan ywowim, iki sima yayim sibgu whinkinsiis haiginuwam bointidwokiiyim mi yim sima pi dimin whirminwhirmin swoki tir tani. Adi Komii siya ta maeyaua nibwomambwonana simiiram nimbinga.

<sup>18</sup> Sima yai kiriyim yaimwo karamaeyim simiir wakaeyokna apikim, sima wi iikamim ti dimin biyeyim simiir kwoinawu nwokaiyim wi simiir kwoin imiir kiyai. Sima wi iikamim yipiki ti dimin biye imiir haiburgigim iki iikam nhirim sima niki apkripkaiyim simiir kiyai.

<sup>19</sup> Sima ti kam bibiyeyim hinina boinikim, yio

dimin karamaeka iikamim simiir kwoin imiir naingwo apamin. Mi ta hiriinan sairsika, sima ti hiriinan iikamim yim sima wi saiir nikwowaisii rani, sima ini simiiram priimiriyan iikam ywowim mi sima yaimwoni wakaeyokna apamin dig nwo rani. Dimin whirki inkam nwrni kwoin iir kwirii idwokai mi siya ti diminin siir kwoin kwirii idwokaiyin siir swoki tiri, yio yaeya dimin biye tir tani mi siya wi ti dimin biye iir swoki haiburgig rani. Ti dimin biyeyin siya bidi ywowin siir kouin mi yio siya ini whisarii mi priimiriyan inkam ywowin.

20 Iikamim yipikim dimin biye nuan iikamim sima tiriyim simiir haiburgig. Dimusi rani, sima ina ninokninkinim mi ina naingwo tibmiiyim dimin miyikim Jisis siirim biya siya naowa krimiir dimin biye imiir haiyoprindiyumiiyim mi krimiir nanmaiwarkainaam. Mi sima dimin biyeyim simiir kwoinaw kwiri idwokaiyim ini simiirar swoki apnamim mi sima wi biyeyar nwowougusi dimin biye biya sima tirim wi simiir haiburgigi.

21 Yio ti hiriinanin wi wadie pi ywowin biya sima Adi Komii siir yai kibiyim biya inkamki boinmimauuim simiir wakae karamaekiswo mi sima bidi yasae iirgrak wakaeyim mi simiir bidi wakaeyokna apim. Mi mhoiia sima digumii ti yai imiir haimriiyugig mi ini siyu biye imiir swoki apnamim.

22 Ti hiriinan diminim bidi yimbiamim yaimwowim biya profet kamim sima boinim simiir hiriinan, wrain diminim siya whiekingikiyim pi simiirimar swoki ami simiir

naeyimar huin inkamki hisokiyin yipa swoki ami maeyau bropa saiir wariprapraram. Ti yayim yim krimiir nisiimauwi ti iikam yipiki Adi Komii krimiir Wanin siir yai imiir wakaeyokna apim mi tariinanin sima digumii siir haimriiyugigin. Iriig.

### 3

*Iikamim krima ina ninokninkinim Jisis Kraisi siya wa swoki iti*

<sup>1</sup> Ti kariir nomiyauim kara naingwokwonanaeyim, takina ya yokwo kwisaka aeya kimiiram winhauugiya. Tiki yokwo imiirin kara kimiir kwoin imiir swoki huirworwokaigi.

<sup>2</sup> Kara kimiirin minam naingwowi yayim biya profet kam miyikim sima nanaakninkiyim simiirim daingwo mi iripi hiriinan kima Biyan Inkam Komiiyin siir yayim yipikin naonamin mi ha swoki insiin idwowin krimiir nanmaiwarkainam simiir timi aingwoki, ti yayim siya aposel kamim krimiir boinmimauugiyim yim kimiir boinmauugikim, ti diminim nim krima kimiir swoki kwaboinmauugii.

<sup>3</sup> Kima ina ninokninkinim tiki hiriinanim bi wi sima nibiyami iya kingiin nwowi Jisis Kraisi siya swoki itana. Iikam nhirim yipiki niewaiyuwiyim yim wi simbi niti mi sima wi yai bibiyeyim bwam karamaeyim wi simiir nini boini, simiir kwoinkar naingwo apiyim.

<sup>4</sup> Mi sima niksise yai kimiir boini, biya Jisis siya hinina boinkin siya wa swoki iti mi siya papi nwowin? Yayim biya krimiir yidwi wanwiyae ima boinim, bi swoki imbiyamkim ini hindara yasae okainainamim. Mi biya iya Adi Komii

siya nonkwokwowaɗi ti nu iir siya whiuwaniunan mi tisi tariinana namwoniyim, dimin taeminim ini hiriyar nwokripkaiyim. Mi ti dimin taeminim sima boinim hiniin yim wi nimbiam tani, yim kaimwo rani. Adi Komii siya dimin kasakasa bi kisisana haiginkin.

<sup>5</sup> Sima ti diminin siir ninokninkinam naingwo rani. Biya Adi Komii krimir Wanin siya yayara boinkiyin mi nu ninomoro ina yimbiamwo. Adi Komii siya nuin whi komii solwara sair op imir nonkwokwokin mi nu iirin nao siya whinkinsiisi mi yio tiriiginin iripi hiriinan yio wi sipi mi kisinaei.

<sup>6</sup> Mi mhoiya Adi Komii siya ha boinkiyin mi ha mi tirkiyin op airin mi opa ini nu iirar ywom-airipugiyin mi dimin taeminim ti nu iir nwowim yim ina yaokaokiyim.

<sup>7</sup> Mi ti nu ninomoro tariinan nwowo yo Adi Komii siir yai imar nonkworinukripkaii mi mhoiya iya Adi Komii siya ikam biyeyim yipiki digumii siir haimriyuum simir nitkaigaigii paeya mi ti nu ninomoro yo wi warar ninkin iuwi.

<sup>8</sup> Ti kariir nomiyauim kara naingwokwonanaeyim, kima ti dimin whiruwa siir kipi naingwo owou. Adi Komii siya ii kwiruwa ha naingwowikin biewi biewi kasaka rani mi biewi biewi whiekakim yim ini ii kwiruwana yowin.

<sup>9</sup> Kimir Biyan Inkam Komiiyin siya bi kimiminikin siir nimbiniim simir tirkiyim iki ikam nhirim sima naingwowim simir hiriinan. Ningaka. Siya ikam whiekakim krimiiramar niki owin digumii dimin biye imir haimriiyugigim

mi siiram naingwo tɪbmiiyim. Dimusi rani, siya inkam nwiŋkin maeyaua paekaka saiir hiriir namim pi boriisopi. Siya hiniinam naingwowi, iikam whiekakim sima digumii simiir dimin biyie imiir haimriiyugig mi siir wakaeyokna ap. Iriig.

<sup>10</sup> Mi mhoiia iya Biyan Inkamin siya swoki iti mi siya, siya siya nisiimauunaei wi inkamin yipikin inkam nwiŋni digworaekwo tauaeyam nitiyin wi siir hiriinan niti iikamim wi ninokninkin tani iya siya niti mi nhirim wi siiram nwokwokin tani. Mi iya siya nita saiir mhoiia ninomora wi nhaminhami toki rani, diyani hiniin nu mi dimin taeminim siir nwowim mi digworaekwo iikamki nonkwokwowim wa niuginhiski mi wi op nimbiam.

<sup>11</sup> Mi dimin taeminim ti nu iir nwowim wa niuginiski mi wa digi mi wim kima iikamim wi panina nwowi? Kimiir kwoinim wi dimin whirki kipi kimbu Adi Komii siir yai imiir ti wakaeyokna ap,

<sup>12</sup> mi kima ti dimin taeminim simiir ti tir ta iya saeya nitiduduwim. Iya Biyan Inkam Komiiyin siya swoki iti mi ninomora wi paeki niuwi mi wa digi mi nauun sisim mi nauun komii komiiyim wa niuginiski mi wi opnan nimbiam.

<sup>13</sup> Adi Komii siya bidi boinin siya wi yaeya nu ninomor nonkwokwowi mi nim krima simiirim nwowi. Iikamim yipiki biya dimin biyie tirim tapaiirin sima wi iikamim dimin whirki kimbu karamae nwowi. Iriig.

<sup>14</sup> Ti kariir nomiiyauim kara naingwokwonanaeyim, wim kima ti dimin hiniinim ti biya kwaboingigim simiiram nwowi

ninomor win mi nu win wi sowa nimbiamim mi kima minan mirii dimin whirki niki kimbu karamae nwowim mi iriipa hiriinan dimin biyie tirisi mi hiriinan saiirsika Adi Komii siya kimiirin wa naingwowi dimin whirki bi kimbugin mi kima wi saika nongwomamai aei.

<sup>15</sup> Mi kima ta saiir daingwo krimiir Biyan Inkam Komii siya wi nitsisau rani, iikam imiir hidamin, siya krimiirin hinina niisimauuwi siya pi borisopi krimiir nonkwobumbuninkinamin mi siya minim naingwowi krimiir nanmaiwarkainaam. Siya ini krimiir nomiiyau miyikin Pol siir hiriinan ywowin, yipiki ti yai kibimi diminim Adi Komii siya hauuwim siir simiir winkyim kimiirim.

<sup>16</sup> Iya Pol siya yokwowim ta iya Biyan Inkam Komii siya swoki itina saiir winiyim siya dimin taeminim kara niki boinmimauuwim simiirar swoki winkikim. Krima yai nhirim siir yokwonau nwokaiyim simiir sibgu inokninkin tani mi hiriinan saiirsika iikam biyie nhirim yipiki ninokninkin karamaeyim sima pi ti Pol siir yayim pi simiir ninkpitki niksisaeyai nwowim mi ti hiriinan siyu kaimwowin sima iki profet kamim yipiki iki yai nhirim sima winim Adi Komiiiyim pi sima mi inkpitki yai biyie mi inkin owam mi hiriinan saiirsika sima wi sima sima mi tirbumbunaei ti diminin sima tirim.

<sup>17</sup> Mi ti kariir nomiiyauim kara naingwokwonanaeyim ta hiriinan saiirsika kima ina ninokninkinim ti dimin imiirin. Kima, kimasiyar mintaraona mi ti hiriinan saiirsika kima wi dimin biyie tir tani iki iikamim yipiki Adi Komii siir wakaeyokna ap karamae nwowiyim

sima tiriyim wi simiir tir tami mi hiriinan saiirsika kima wi Adi Komii kramiir Wanin siir yai kibiyim wi simiir haiburgik rani. Sima wi kimiir kinsiis haiginuwi yinin omaka nonkworinuwiyin siir hiriinan.

<sup>18</sup> Mi kima Biyan Inkam Komiiyin Jisis Krais siir naingwobumbua saiir sibgu o, yipiki biya naowin kimiirin siyar niki whindiriraerarim mi nanmaiwarkainaam. Mi tariinanin kima siirin kipiii ninokninkin tani mi mhoiyya kima siirin wa sibgu inokninkini. Kara ha naingwowi siya inig komiigak dwo tariinan mi mhoiyya mhoiyya iriipa hiriinan. Iriig.



**Yai Win Kibiya**  
**The New Testament in the Sepik Iwam Language of**  
**Papua New Guinea**  
**Nupela Testamen long tokples Sepik Iwam long**  
**Niugini**

copyright © 1989 Wycliffe Bible Translators, Inc.

Language: Sepik Iwam (Iwam, Sepik)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-10-23

---

PDF generated using Haiola and XeLaTeX on 18 Mar 2025 from source files dated 31 Aug 2023

5350dc83-93b2-5000-9c98-dcdb728ba84f